

राज्य मंडळामार्फत इयत्ता १० वी चा निकाल घोषित करताना उद्धवलेल्या त्रुटीसंदर्भात चौकशी समिती गठित करण्याबाबत.

**महाराष्ट्र शासन**  
**शालेय शिक्षण व क्रीडा विभाग**  
**शासन निर्णय क्रमांक: परीक्षा-०७२१/प्र.क्र.६२/एस.डी.२**  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक : १७ जुलै, २०२१

**प्रस्तावना:-**

दि.१६.०७.२०२१ रोजी इयत्ता १० वी चा निकाल दुपारी १.०० वाजता घोषित करण्याचे महाराष्ट्र राज्य माध्यमिक व उच्च माध्यमिक शिक्षण मंडळाने प्रसिध्द केले होते. परंतु दुपारी १.०० वाजलेनंतर संकेतस्थळावर तांत्रिक अडचणीमुळे निकाल पाहण्यात अडचणी येत होत्या. राज्य मंडळामार्फत इयत्ता १० वी चा निकाल घोषित करताना उद्धवलेल्या त्रुटीसंदर्भात चौकशी समिती गठित करण्याची बाब शासनाच्या विचाराधीन होती.

**शासन निर्णय :-**

महाराष्ट्र राज्य माध्यमिक व उच्च माध्यमिक शिक्षण मंडळामार्फत इयत्ता १० वी चा निकाल घोषित करताना उद्धवलेल्या त्रुटीसंदर्भात चौकशी करून चौकशी अहवाल शासनास सादर करण्यासाठी खालीलप्रमाणे समिती गठित करण्यात येत आहे.

अ.क्र.	पदनाम	सदस्य
१.	आयुक्त, शिक्षण, महाराष्ट्र राज्य, पुणे	अध्यक्ष
२.	सचिव, माहिती व तंत्रज्ञान विभाग, मंत्रालय, मुंबई यांचे प्रतिनिधी	सदस्य
३.	उपसचिव (उद्योग), उद्योग उर्जा व कामगार विभाग, मंत्रालय, मुंबई.	सदस्य
४.	तांत्रिक सल्लागार, शालेय शिक्षण व क्रीडा विभाग, मंत्रालय, मुंबई	सदस्य
४.	उपसंचालक (प्रशासन), आयुक्त, शिक्षण, महाराष्ट्र राज्य, पुणे यांचे कार्यालय	सदस्य सचिव

**समितीची कार्यकक्षा:-**

समितीने खालील बाबींची तपासणी/चौकशी करून आपला अहवाल शासनास सादर करावा.

१. निकालापूर्वी अध्यक्ष, महाराष्ट्र राज्य माध्यमिक व उच्च माध्यमिक शिक्षण मंडळ यांनी सर्व संबंधितांसोबत बैठक आयोजित केली होती किंवा कसे ?

२. निकाल घोषित करण्यासंबंधात राज्य मंडळातील संबंधित तांत्रिक सल्लागारांना याबाबत पूर्वसूचना देण्यात आली होती का ?
३. संकेतस्थळाची देखभाल करणाऱ्या संबंधीत कंपनीला निकाल घोषित करण्याबाबत पूर्वसूचना देण्यात आली होती का ?
४. इयत्ता १० वी च्या परीक्षेला प्रविष्ट झालेल्या विद्यार्थ्यांची संख्या खुप मोठी असल्यामुळे निकाल घोषित करण्याच्या अनुषंगाने संकेतस्थळाची पूर्व तपासणी (Trial run) करण्यात आली होती का?
५. निकाल घोषित करण्यासाठी आवश्यक असलेल्या क्षमतेच्या सर्वरचा (Server) वापर करण्यात आला होता का?
६. भविष्यात अशाप्रकारची आपत्कालिन परिस्थिती उद्भवू नये यासाठी उपाय योजना सूचित करणे.
७. राज्यमंडळाचे संकेतस्थळ कोलमडल्यामुळे निर्माण झालेल्या परिस्थितीसाठी जबाबदार संबंधित अधिकारी/कर्मचारी यांच्यावर जबाबदारी निश्चित करणे.

उपरोक्त सर्व बाबींची सखोल चौकशी/तपासणी करुन समितीने आपला अहवाल १५ दिवसात शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०७१७१३१४१७७४२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( राजेंद्र पवार )

सह सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई.
३. मा.मंत्री (शालेय शिक्षण) यांचे खाजगी सचिव, मंत्रालय, मुंबई
४. मा. राज्यमंत्री (शालेय शिक्षण) यांचे खाजगी सचिव, मंत्रालय, मुंबई.
५. मा.मुख्य सचिव, महाराष्ट्र राज्य, मंत्रालय, मुंबई.
६. मा. अप्पर मुख्य सचिव, शालेय शिक्षण व क्रीडा विभाग, मंत्रालय, मुंबई
७. मा.अप्पर मुख्य सचिव (उद्योग), उद्योग, ऊर्जा व कामगार विभाग, मंत्रालय, मुंबई.
८. मा.प्रधान सचिव, माहिती व तंत्रज्ञान विभाग, मंत्रालय, मुंबई.
९. आयुक्त (शिक्षण), महाराष्ट्र राज्य, पुणे.

१०. संचालक (माध्यमिक व उच्च माध्यमिक) महाराष्ट्र राज्य, पुणे.
११. अध्यक्ष, महाराष्ट्र राज्य माध्यमिक व उच्च माध्यमिक शिक्षण मंडळ, पुणे.
१२. सचिव, महाराष्ट्र राज्य, माध्यमिक व उच्च माध्यमिक शिक्षण मंडळ, पुणे.
१३. निवडनस्ती, (एसडी-२).